

رسولُ اللہ ﷺ کی آخری وصیتیں

میرے مسلمان بھائیو! شیطانی وسوسوں کے باوجود **اپنی موت سے پہلے پہلے** صرف ایک مرتبہ اس تحریر کو اول تا آخر **لازمی، لازمی، لازمی پڑھ لیں!**

”اللہ کی وحی“ سے مُتعلق آخری وصیتیں ﷺ کے محبوب اور ہمارے انتہائی شفیق آقا، امامِ اعظم، امامِ کائنات، سید الاولین والآخرین،

امامُ الانبیاء والمرسلین، شفیع المذنبین، رحمۃ للعالمین، سیدنا مُحَمَّد رسولُ اللہ ﷺ نے اپنی وفات کے بعد اپنی اُمت کو اللہ ﷻ کی **وحی (قرآن اور صحیح احادیث)**

کے ساتھ تعلق مضبوط بنانے کی وصیت فرمائی چنانچہ سیدنا عبداللہ بن عباس رضی اللہ عنہ روایت کرتے ہیں کہ رسول اللہ ﷺ نے (اپنی وفات سے 3- ماہ پہلے) حجۃ الوداع کے موقع پر ارشاد فرمایا:

1 **ترجمہ صحیح حدیث:** ”بے شک میں اپنے بعد تم میں دو ایسی عظیم چیزیں چھوڑ کر جا رہا ہوں کہ اگر انھیں مضبوطی سے پکڑ لو گے تو کبھی گمراہ نہ ہو گے: 1 ﷺ کی کتاب اور

2 اُسکے رسول ﷺ کی سنت (جو صحیح احادیث سے ماخوذ ہو)۔“ [الموطاء للمالک "کتاب القدر" حدیث نمبر 1628، المستدرک للحکم "کتاب العلم" حدیث نمبر 318]

☆ **نوٹ:** ﷺ نے علماء اور رویشوں کی تعلیمات کی بجائے اپنی **وحی (قرآن اور اسکی تفسیر یعنی صحیح احادیث)** کی حفاظت کی ذمہ داری خود لی ہے: [سورۃ الحجر، آیت نمبر 9]

نوٹ: ﴿اجماع اُمت﴾ کو حجت ماننا دراصل قرآن و صحیح احادیث کا حکم ماننے میں ہی داخل ہے: [النساء: 115]، [المستدرک للحکم "کتاب العلم" حدیث نمبر 399]

اگر قرآن و سنت (صحیح حدیث) اور اجماع اُمت کی مخالفت نہ آئے تو ﴿قیاس یا اجتہاد﴾ کرنا جائز ہے: [المُصنّف لابن ابی شیبہ "کتاب البیوع" حدیث نمبر 22,990]

سیدنا زید بن ارقم رضی اللہ عنہ روایت کرتے ہیں کہ رسول اللہ ﷺ نے (اپنی وفات سے 3- ماہ پہلے حجۃ الوداع سے واپسی پر) ﴿غدير خُم﴾ کے مقام پر خطبہ دیتے ہوئے ارشاد فرمایا:

2 **ترجمہ صحیح حدیث:** ”اے لوگو! گاہ ہو جاؤ! میں بھی انسان ہوں، قریب ہے کہ میرے پاس میرے رب کا قصد (موت کا فرشتہ) آئے اور میں اُسکی بات قبول کر لوں۔

میں اپنے بعد تم میں دو عظیم چیزیں چھوڑ کر جا رہا ہوں: 1 پہلی چیز تو اللہ ﷻ کی کتاب ہے، اس میں ہدایت اور نور ہے، تم اللہ ﷻ کی کتاب کو پکڑو اور اُس سے تعلق مضبوط کرو۔

اللہ ﷻ کی کتاب اللہ ﷻ کی رسی ہے، جس نے اُسکی اتباع کی وہ ہدایت پر ہے اور جس نے اُسے چھوڑ دیا وہ گمراہ ہو گیا۔ 2 اور دوسری چیز میرے اہل بیت ہیں۔ میں اپنے اہل بیت

کے متعلق تمہیں اللہ ﷻ سے ڈراتا ہوں، اپنے اہل بیت کے متعلق تمہیں اللہ ﷻ سے ڈراتا ہوں۔ (اُن سے اچھا برتاؤ کرنا) [صحیح مُسلم "کتاب الفضائل" حدیث نمبر 6228]

3 **ترجمہ صحیح حدیث:** سیدنا طلحہ رحمہ اللہ کا بیان ہے کہ میں نے سیدنا عبداللہ بن ابی اوفی رضی اللہ عنہ سے پوچھا: کیا رسول اللہ ﷺ نے کسی کو اپنا وصی (وصیت کیا گیا غلیفہ) بنایا تھا؟

انھوں نے کہا: ”نہیں“.... ”(مگر) رسول اللہ ﷺ نے ہمیں اللہ ﷻ کی کتاب پر عمل کرتے رہنے کی وصیت فرمائی تھی۔“ [صحیح بخاری "کتاب المغازی" حدیث نمبر 4460]

”قبور“ سے مُتعلق آخری اہم وصیتیں ﷺ کے محبوب سیدنا مُحَمَّد رسولُ اللہ ﷺ کی اسی ضمن میں 10- صحیح احادیث ملاحظہ فرمائیں:

1 **ترجمہ صحیح حدیث:** سیدہ عائشہ رضی اللہ عنہا روایت کرتی ہیں کہ جب رسول اللہ ﷺ مرضِ وفات میں مبتلا تھے تو بار بار اپنی چادر کو اپنے چہرہ مبارک پڑا لیتے اور جب چادر کی

وجہ سے گھبراہٹ شروع ہو جاتی تو اُسے اپنے چہرہ مبارک سے ہٹا دیتے اور اسی حال میں فرماتے جاتے تھے: ﴿لَعَنَ اللّٰهُ الْيَهُودَ وَالنَّصَارَى، اَتَّخَذُوا قُبُورَ أَنْبِيَائِهِمْ مَسَاجِدَ﴾

(ترجمہ: اللہ ﷻ کی لعنت ہو یہودیوں اور نصاریوں (عیسائیوں) پر کہ انھوں نے اپنے انبیاء علیہم السلام کی قبروں کو سجدہ گاہ بنالیا تھا)۔ پھر سیدہ عائشہ رضی اللہ عنہا فرماتی ہیں:

”اگر یہ خوف نہ ہوتا کہ رسول اللہ ﷺ کی قبر پر لوگ سجدے شروع کر دیں گے تو آپ ﷺ کی قبر مبارک کو (زارین کی زیارت کیلئے) کھلا چھوڑ دیا جاتا مگر آپ ﷺ کو یہی خوف تھا جس

کی وجہ سے رسول اللہ ﷺ اس عمل سے بچنے کی تلقین کر رہے تھے۔“ [صحیح بخاری "کتاب الجنائز" حدیث نمبر 1390، صحیح مُسلم "کتاب المساجد" حدیث نمبر 1183]

2 **ترجمہ صحیح حدیث:** سیدنا جندب رضی اللہ عنہ سے روایت ہے کہ رسول اللہ ﷺ نے اپنی وفات سے 5- دن قبل ارشاد فرمایا: ”خبردار! تم سے پہلے لوگ اپنے انبیاء علیہم السلام اور

نیک لوگوں کی قبروں کو سجدہ گاہ بنا لیتے تھے خبردار! تم لوگ قبروں کو سجدہ گاہ نہ بنانا بیشک میں تمہیں اس حرکت سے منع کرتا ہوں۔“ [صحیح مُسلم "کتاب المساجد" حدیث نمبر 1188]

3 **ترجمہ صحیح حدیث:** سیدنا ابو ہریرہ رضی اللہ عنہ روایت کرتے ہیں کہ رسول اللہ ﷺ نے (اللہ ﷻ کے حضور عاکرتے ہوئے) عرض کیا: ”اے اللہ ﷻ میری قبر کو ایسا بُت نہ بنا

دینا کہ اُسے پوجا جانے لگے۔ اللہ ﷻ کی لعنت ہو اُن پر جنھوں نے اپنے انبیاء علیہم السلام کی قبروں کو سجدہ گاہ بنالیا تھا۔“ [مُسْنَدُ اِمَامِ احمد "مُسْنَدُ ابی ہریرہ رضی اللہ عنہ" حدیث نمبر 7352]

4 **ترجمہ صحیح حدیث:** سیدنا جابر بن عبداللہ رضی اللہ عنہ روایت کرتے ہیں: ”منع فرمایا ہے رسول اللہ ﷺ نے: 1 قبروں کو پکا کرنے سے اور 2 ان پر عمارت بنانے سے اور

3 ان پر بیٹھے سے (چاہے ویسے بیٹھا ہو، چاہے مجاور بن کے) اور 4 ان پر لکھنے (کتبہ لگانے) سے۔“ ﴿نوٹ: آخری جملہ نمبر IV "جامع ترمذی" میں موجود ہے﴾

[صحیح مُسلم "کتاب الجنائز" حدیث نمبر 2245، جامع ترمذی "کتاب الجنائز" حدیث نمبر 1052]

نوٹ: اپنے کسی عزیز کی قبر کی نشاندہی کیلئے اُسکی قبر کے سرہانے ﴿پتھر سے نشانی﴾ رکھنا رسول اللہ ﷺ کی سنتِ مبارک ہے: [سُنن ابی داؤد "کتاب الجنائز" حدیث نمبر 3206]

5 **ترجمہ صحیح حدیث:** سیدنا ابو مرثد غنوی رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: ”قبروں پر مت بیٹھو اور نہ ہی اُنکی طرف رخ کر کے نماز پڑھو۔“

[صحیح مُسلم "کتاب الجنائز" حدیث نمبر 2250]

2

6 ترجمہ صحیح حدیث: سیدنا ابو ہریرہ رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: ”اپنے گھروں کو قبرستان مت بناؤ (یعنی اُن میں نوافل پڑھنے کا اہتمام کیا کرو) اور میری قبر کو میلہ گاہ نہ بنالیتا، اور مجھ پر درود بھیجو، تم جہاں کہیں بھی ہو تمہارا درود مجھ تک پہنچا دیا جاتا ہے۔“

[سنن ابی داؤد "کتابُ المناسک" حدیث نمبر 2042]

7 ترجمہ صحیح حدیث: مشہور تابعی شامہ بن شفی رحمہ اللہ روایت کرتے ہیں کہ ہم سیدنا فضالہ بن عبید رضی اللہ عنہ کے ہمراہ روم کے شہر ﴿روڈس﴾ میں قیام پذیر تھے۔ اسی دوران ہمارا

ایک ساتھی وفات پا گیا تو سیدنا فضالہ بن عبید رضی اللہ عنہ کے حکم سے اُس کی قبر کو زمین کے برابر بنایا گیا۔ سیدنا فضالہ بن عبید رضی اللہ عنہ نے فرمایا کہ میں نے خود رسول اللہ ﷺ سے سنا ہے کہ آپ ﷺ قبروں کو زمین کے برابر بنانے کا حکم دیا کرتے تھے۔“

[صحیح مُسلم "کتابُ الجنائز" حدیث نمبر 2242]

8 ترجمہ صحیح حدیث: ابوہیاج اسدی رحمہ اللہ کہتے ہیں کہ سیدنا علی رضی اللہ عنہ نے مجھ سے فرمایا: ”کیا میں تمہیں اُس کام کے لئے نہ بھیجوں جس کام کے لئے مجھے خود رسول اللہ ﷺ نے معذور فرمایا تھا اور وہ یہ کہ تم ہر تصویر کو مٹا دو اور ہر اونچی قبر کو زمین کے برابر کر دو۔“

[صحیح مُسلم "کتابُ الجنائز" حدیث نمبر 2243]

نوٹ: سیدنا فضالہ بن عبید رضی اللہ عنہ کے حکم سے کسی کا فرس نہیں بلکہ ﴿ایک مجاہد تابعی رحمہ اللہ﴾ کی قبر کو زمین کے برابر بنایا گیا اور یوں ایک صحابی رضی اللہ عنہ کے فہم سے واضح ہوا کہ قبر کو زمین کے برابر

بنانا درست ہے البتہ شریعت میں قبر کو ﴿اونٹ کی کوہان﴾ کے برابر (قریباً ایک باشت) اونچا کر کے کی اجازت بھی موجود ہے: [صحیح بخاری "کتابُ الجنائز" حدیث نمبر 1390]

یسود و نصاریٰ کا ”طرزِ عمل“ اور امتِ مُحَمَّدیہ ﷺ کے محبوب ﷺ نے بہت پہلے ہی ہمیں ﴿خطرناک طرزِ عمل﴾ سے آگاہ فرمایا تھا چنانچہ:

9 ترجمہ صحیح حدیث: سیدہ عائشہ رضی اللہ عنہا روایت کرتی ہیں کہ ایک دفعہ اُمّ ہانئ المؤمنین سیدہ اُمّ سلمہ رضی اللہ عنہا اور سیدہ اُمّ حبیبہ رضی اللہ عنہا نے رسول اللہ ﷺ کے سامنے ایک گرے کا ذکر کیا جو انھوں نے سرزمینِ حبشہ میں دیکھا تھا اور اُسے ﴿ہاریہ﴾ کہا جاتا تھا، اور انھوں نے اُس گرے میں لگی ہوئی کچھ تصاویر کا ذکر بھی رسول اللہ ﷺ کے سامنے کیا تو رسول اللہ ﷺ نے ارشاد فرمایا: ”یہ لوگ ایسے تھے کہ جب اُن میں سے کوئی نیک آدمی مر جاتا تو وہ اُسکی قبر پر مسجد بنالیتے اور پھر اُس میں اُسکی تصویریں لٹکا دیتے، قیامت کے دن یہ لوگ اللہ ﷻ کے نزدیک بدترین مخلوق شمار ہونگے۔“

[صحیح بخاری "کتابُ الجنائز" حدیث نمبر 1341، صحیح مُسلم "کتابُ المساجد" حدیث نمبر 1180]

10 ترجمہ صحیح حدیث: سیدنا ابوسعید خدری رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: ”یقیناً تم بھی پہلے لوگوں کے طریقوں کے پیچھے چل پڑو گے جس طرح

باشلت، باشلت کے ساتھ اور ہاتھ، ہاتھ کے ساتھ (برابر ہوتا ہے) حتیٰ کہ اگر پہلے لوگوں نے کسی گوہ کے سوارخ میں داخل ہونے کا (بالکل فضول) کام کیا تو تم بھی اُن کے پیچھے چلو گے۔“

پوچھا گیا یا رسول اللہ ﷺ اُن پہلے لوگوں سے مراد کیا یہودی اور نصرانی (عیسائی) ہیں؟ تو آپ ﷺ نے ارشاد فرمایا: ”اگر وہ مراد نہیں تو اور کون مراد ہیں؟“

[صحیح بخاری "کتابُ الاعتصام بالکتاب والسنة" حدیث نمبر 7320، صحیح مُسلم "کتابُ العلم" حدیث نمبر 6781]

نوٹ: امتِ مُحَمَّدیہ ﷺ کی موجودہ حالت دیکھنے کے بعد مندرجہ بالا احادیث کے 100 فیصد سچے ہونے کا بخوبی اندازہ لگایا جاسکتا ہے۔ ﴿تَعُوذُ بِاللّٰهِ مِنْ ذٰلِکَ﴾

صحیح احادیث پڑھنے کا ”فطری نتیجہ“ مندرجہ بالا صحیح احادیث کی روشنی میں ایک بہت بڑی علمی شخصیت جسے برصغیر پاک و ہند میں ﴿اھلسنت﴾ کا دعویٰ

کرنے والے تینوں مسالک: 1 بریلوی، 2 دیوبندی، اور 3 سلفی (اہلِ حدیث) اپنا بزرگ مانتے ہیں یعنی سید محمود آلوی بغدادی رحمہ اللہ (المتوفی۔ 1270ھ) لکھتے ہیں:

☆ **اردو میں ترجمہ:** ”اس بات پر اجماع امت ہے کہ سب سے بڑا حرام اور شرک کے اسباب کی چیزوں میں سے مزاروں کے پاس نماز پڑھنا، اور اُن پر مسجدیں یا عمارتیں بنانا ہے۔

ایسی تمام چیزوں کو اور قبروں پر بنائے گئے گنبدوں کو گناہِ واجب ہے۔ کیونکہ یہ ﴿مجدھڑا﴾ (جسے گرانے کا حکم خود اللہ ﷻ نے قرآن میں دیا تھا) سے بھی زیادہ نقصان دہ ہیں اسلئے کہ

ان کی بنیادیں رسول اللہ ﷺ کی مخالفت پر رکھی گئی ہیں اور قبروں پر ہر قندیل اور ہر چراغ بجھا دینا بھی واجب ہے اور کوئی جواز موجود نہیں ہے انکے وقف کرنے اور نذرین ماننے کا۔“

[تفسیرِ روح المعانی، حوالہ: 238 / 15، مکتبہ امدادیہ، ملتان]

مسجد نبوی ﷺ اور ”گنبدِ خضریٰ“ کا مسئلہ رسول اللہ ﷺ کی تعلیمات کا مذاق اڑاتے ہوئے بعض گستاخ علماء اور گستاخ عوام مسجد نبوی ﷺ اور گنبدِ خضریٰ

کی مثال دے کر رسول اللہ ﷺ کی مخالفت پہ بنائے گئے ان مزارات اور اُن قبروں پر بنی مسجدوں کا جھوٹا دفاع کرتے ہیں لہذا یہاں اشد ضروری ہے کہ اس مسئلہ کی حقیقت اور تاریخ بھی بیان

کر دی جائے۔ جہاں تک مسجد نبوی ﷺ کا مسئلہ ہے تو وہ رسول اللہ ﷺ کی قبر مبارک پر نہیں بنائی گئی اور نہ ہی رسول اللہ ﷺ کی قبر مبارک مسجد نبوی ﷺ میں بنائی گئی تھی بلکہ قبر مبارک تو

حجرہ عائشہ رضی اللہ عنہا میں بنائی گئی تھی کیونکہ صحیح حدیث کے مطابق ہر نبی رضی اللہ عنہ کو اُسکے وفات کے مقام پر ہی دفن کیا جاتا ہے: [جامع ترمذی "کتابُ الجنائز" حدیث نمبر 1018]

رہا گنبدِ خضریٰ کا مسئلہ تو حقیقت یہ ہے کہ گنبد بنانے کی ٹیکنالوجی قبل از مسیح رضی اللہ عنہ ہوئیے کا بدو پہلے 650 سال کے مسلمانوں نے رسول اللہ ﷺ کی قبر مبارک پر گنبد بنانے کی جرات نہیں کی

کیونکہ انھیں رسول اللہ ﷺ کی درجنوں صحیح احادیث نے روک رکھا تھا۔ اسی ضمن میں مشہور مسلمان مورخ علامہ نور الدین علی بن احمد سمودی رحمہ اللہ (المتوفی۔ 911ھ) لکھتے ہیں:

”678ھ میں (رسول اللہ ﷺ کی وفات کے 667 سال بعد) بادشاہِ مصر منصور بن قلاؤن صالحي نے کمال احمد بن برہان کے مشورے سے لکڑی کا گنبد بنوایا اور اُسے حجرہ عائشہ رضی اللہ عنہا

کی چھت پر لگا دیا اور اُس کا نام ﴿قبرِ اِزاق﴾ پڑ گیا۔ اُس وقت کے علماء ہر چند کہ اُس صاحبِ اقتدار کو روک نہ سکے مگر انھوں نے اِس کام کو بہت ہی بُرا خیال کیا۔ حتیٰ کہ جب اِس کام کا مشورہ

دینے والے کمال احمد بن برہان کو معزول کر دیا گیا تو لوگوں نے اُسکی معزولی کو اللہ ﷻ کی طرف سے اُسکے اِس فعل کی سزا شمار کیا۔“ [وفاء الوفا، جلد نمبر 1، صفحہ نمبر 435]

نوٹ: اَب ذرا مدینہ شریف میں بدعت جاری کرنے والے کے انجام سے متعلق سیدنا علی رضی اللہ عنہ اور سیدنا انس بن مالک رضی اللہ عنہ کی روایت کردہ ﴿وعید﴾ ملاحظہ فرمائیں:

☆ **ترجمہ صحیح حدیث:** ”مدینہ حرم ہے فلاں جگہ سے فلاں جگہ تک۔ اس حدیث کوئی درخت نہ اکھاڑا جائے اور نہ ہی کوئی بدعت جاری کی جائے۔ جس نے یہاں کوئی بھی بدعت نکالی اس پر اللہ لعنت کی لعنت، تمام فرشتوں کی لعنت، اور تمام انسانوں کی لعنت ہے۔ اور قیامت کے دن اللہ ﷻ نہ تو اس کا کوئی فرض قبول کرے گا اور نہ ہی کوئی نفل قبول کرے گا۔“

[صحیح بخاری ”کتاب فضائل مدینہ“ حدیث نمبر 1867، صحیح مسلم ”کتاب الحج“ حدیث نمبر 3324]

سرزمین عرب سے ”مزارات کا خاتمہ“

سیدنا عبداللہ بن عمر رضی اللہ عنہما روایت کرتے ہیں کہ رسول اللہ ﷺ نے (زمانہ قریب قیامت سے متعلق) ارشاد فرمایا:

1 **ترجمہ صحیح حدیث:** ”اسلام آغاز میں اجنبی تھا اور عنقریب دوبارہ اجنبی ہو جائے گا۔ اور ان دو مسجدوں (مسجد الحرام اور مسجد نبوی ﷺ) کے درمیان اس طرح واپس آجائے گا

جیسے سانپ (بچاؤ کیلئے) اپنے بیل میں واپس آجاتا ہے۔“

[صحیح مسلم ”کتاب الایمان“ حدیث نمبر 373]

نوٹ: اللہ ﷻ کی اپنے محبوب سیدنا مُحَمَّد رسول اللہ ﷺ کو دی گئی غیبی خبر کے عین مطابق 1925ء میں ﴿سلفی تحریک﴾ کی کامیابی کے نتیجہ میں جب حرمین شریفین کی خدمت اہل توحید کے پاس آئی تو علمائے عرب کے کہنے پر مکہ شریف اور مدینہ شریف کے قبرستانوں میں بنائے گئے 600 سال پرانے مزارات کو گرا کر رسول اللہ ﷺ کی مبارک شریعت کا نفاذ کیا گیا جس کا منظر کئی قبروں کی صورت میں آج بھی ہرج و مرج و عمرہ کرنے والا مسلمان خود دیکھ سکتا ہے۔ البتہ ﴿گنبد خضریٰ﴾ کو حجر و عائشہ رضی اللہ عنہا کی مبارک چھت سے نہیں اتارا گیا بالکل ویسے ہی جیسا کہ رسول اللہ ﷺ نے اختلاف کے ڈر کے باعث ﴿حطیم﴾ کو شامل کعبہ نہیں کیا تھا چنانچہ سیدہ عائشہ رضی اللہ عنہا روایت کرتی ہیں کہ رسول اللہ ﷺ نے مجھ سے ارشاد فرمایا:

2 **ترجمہ صحیح حدیث:** ”اے عائشہ! اگر تمہاری قوم نے نئی نئی جاہلیت نہ چھوڑی ہوتی اور مجھے یہ خطرہ نہ ہوتا کہ اُنکے دل (اسلام سے) پھر جائینگے تو میں (زمانہ جاہلیت کی تعمیر گرا

کر سیدنا ابراہیم علیہ السلام کی طرح) ﴿حطیم﴾ کو خانہ کعبہ میں شامل کر دیتا۔“ [صحیح بخاری ”کتاب الحج“ حدیث نمبر 1584، صحیح مسلم ”کتاب الحج“ حدیث نمبر 3249]

”قبرستان“ جانے کا حکم اور مقصد

مندرجہ بالا تحریر پڑھنے کے بعد آپ کے دل میں یہ خیال آ رہا ہوگا کہ اگر قبروں کا قتلہ اتنا خطرناک ہے تو آخر رسول اللہ ﷺ نے قبروں پہ جانے سے روک کیوں نہیں دیا۔۔۔؟ میرے مسلمان بھائیو! آپ بالکل صحیح سوچ رہے ہیں کیونکہ رسول اللہ ﷺ نے بھی اسی وجہ سے پہلے تو قبروں پہ جانے سے ہی روک دیا اور پھر بعد میں اسکی مشروط اجازت دی اور ساتھ ہی ساتھ قبروں پہ جانے کا شرعی مقصد اور وہاں کی دُعا بھی واضح الفاظ میں بیان فرمادی چنانچہ مندرجہ ذیل 3- صحیح احادیث ملاحظہ فرمائیں:

1 **ترجمہ صحیح حدیث:** سیدنا ابو ہریرہ رضی اللہ عنہ اور سیدنا عبداللہ بن مسعود رضی اللہ عنہما روایت کرتے ہیں کہ رسول اللہ ﷺ نے ارشاد فرمایا: ”میں تمہیں قبروں کی زیارت سے منع کیا

کر تا تھا اب تم قبروں کی زیارت کیا کرو کیونکہ وہ دنیا سے بے رشتی پیدا کرتی ہیں اور موت و آخرت کی یاد دلاتی ہیں۔“ [صحیح مسلم ”کتاب الجنائز“ حدیث نمبر 2259]

2 **ترجمہ صحیح حدیث:** سیدنا بریدہ رضی اللہ عنہ روایت کرتے ہیں کہ رسول اللہ ﷺ نے قبرستان کیلئے یہ دُعا تعلیم فرمائی: ﴿الَسَّلَامُ عَلَیْکُمْ اَہْلَ الدِّیَارِ مِنَ الْمُؤْمِنِیْنَ وَالْمُسْلِمِیْنَ وَاِنَّا اِنْ شَاءَ اللہُ بِکُمْ لِلْآجِقُونَ نَسْأَلُ اللہَ لَنَا وَلَکُمُ الْعَافِیَۃَ﴾ (ترجمہ: سلامتی ہو مومنین اور مسلمین گھر والو تم پر اور بے شک اللہ ﷻ نے چاہا تو ہم بھی تمہارے ساتھ ملنے والے ہیں، ہم اپنے اور تمہارے لئے اللہ ﷻ سے عافیت کا سوال کرتے ہیں۔)

[صحیح مسلم ”کتاب الجنائز“ حدیث نمبر 2257]

3 **ترجمہ صحیح حدیث:** سیدنا عبداللہ بن عباس رضی اللہ عنہما روایت کرتے ہیں: ”لعنت فرمائی ہے رسول اللہ ﷺ نے بہت کثرت کے ساتھ قبروں کی زیارت کرنے والی عورتوں پر۔“

[جامع ترمذی ”کتاب الجنائز“ حدیث نمبر 1056]

نوٹ: رسول اللہ ﷺ نے عورتوں کو کبھی کبھی قبرستان جانے کی اجازت عطا فرمائی ہے مگر شرعی حدود کا خیال رکھتے ہوئے: [صحیح مسلم ”کتاب الجنائز“ حدیث نمبر 2256]

”مزارات“ کیلئے سفر کی ممانعت

جہاں تک مزارات پہ جانے کا تعلق ہے تو رسول اللہ ﷺ نے اس قسم کے تمام سفر اختیار کرنے سے ہی منع فرمادیا چنانچہ:

1 **ترجمہ صحیح حدیث:** سیدنا ابو ہریرہ رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: ”رحلت سفر نہ باندھا جائے (اضائی ثواب کی نیت سے) سوائے 3- مساجد کے:

1 مسجد الحرام، 2 مسجد نبوی ﷺ، 3 مسجد اقصیٰ۔“ [صحیح بخاری ”کتاب الصلوۃ فی المکۃ والمدینہ“ حدیث نمبر 1189، صحیح مسلم ”کتاب الحج“ حدیث نمبر 3384]

نوٹ: سیدنا عبداللہ بن عمر رضی اللہ عنہما جب مسجد نبوی ﷺ میں داخل ہوتے تو دو رکعت نفل پڑھتے اور پھر رسول اللہ ﷺ کی قبر مبارک پہ حاضر ہو کر عرض کرتے:

اَلَسَّلَامُ عَلَیْکَ یَا رَسُوْلَ اللہ (ترجمہ: سلام ہو آپ پر اے اللہ کے رسول ﷺ) [المصنف لابن ابی شیبہ ”کتاب الجنائز“ حدیث نمبر 11,793]

2 **ترجمہ صحیح حدیث:** ”میں کوہ طور پر گیا تو میری ملاقات وہاں (سابقہ یہودی عالم) کعب بن احبار رحمہ اللہ سے ہوئی۔ ہم ایک دن اکٹھے رہے، میں انھیں رسول اللہ ﷺ کی احادیث سناتا رہا اور وہ مجھے تورات سے کچھ سناتے رہے۔۔۔۔۔ پھر جب میں وہاں سے واپس آیا تو میری ملاقات ابو بصرہ غفاری رضی اللہ عنہ سے ہوئی تو انھوں نے مجھ سے پوچھا: کہاں سے آرہے ہو؟ میں نے کہا کہ وہ طور سے آرہا ہوں۔ انھوں نے کہا: (اے ابو ہریرہ رضی اللہ عنہ) اگر تم کوہ طور پہ جانے سے پہلے مجھے مل لیتے تو کبھی وہاں نہ جاتے! میں نے پوچھا وہ کیوں؟ اس بات پر انھوں نے کہا کہ میں نے خود رسول اللہ ﷺ سے سنا کہ آپ ﷺ نے ارشاد فرمایا: ”رحلت سفر نہ باندھا جائے سوائے 3- مساجد کے: 1 مسجد الحرام، 2 مسجد نبوی ﷺ اور

3 مسجد اقصیٰ۔“ (رسول اللہ ﷺ کی تنبیہ بھری حدیث سن کر سیدنا ابو ہریرہ رضی اللہ عنہ نے خاموشی اختیار کر لی۔) [سنن نسائی ”کتاب الجمعہ“ حدیث نمبر 1430]

نوٹ: کوہ طور کے نام پر قرآن میں پوری سورت موجود ہے بلکہ اللہ ﷻ نے اسکی قسم بھی ذکر فرمائی ہے۔ مگر اُس صحابی رضی اللہ عنہ نے کوہ طور پہ جانے کو بھی رسول اللہ ﷺ کی نافرمانی شمار کیا، تو کیا وہی صحابی رضی اللہ عنہ کے فرامین کی 100 فیصد مخالفت میں بنائے گئے مزارات پر ہمیں حاضری دینے کی اجازت دیں گے؟۔۔۔۔۔ ﴿فیصلہ آپ کے ہاتھ میں ہے۔۔۔۔۔﴾

”حیات النبی ﷺ کا مسئلہ“ 100 فیصد برزخی ہے ﷺ کی راہ میں جان دینے والے شہداء کرام رحمہم اللہ سے متعلق ارشاد ہوتا ہے :

[سورة آل عمران ، آیت نمبر 169]

1 وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزُقُونَ ○

ترجمہ آیت مبارکہ : ”اور ہرگز مردہ نہ سمجھنا اُن کو جو لوگ شہید کر دیئے جائیں اللہ ﷻ کی راہ میں بلکہ وہ تو زندہ ہیں اپنے رب کے پاس اور انھیں رزق بھی دیا جاتا ہے۔“

[سورة البقرة ، آیت نمبر 154]

2 وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ ○

ترجمہ آیت مبارکہ : ”اور مت کہو مردہ اُن کو جو لوگ شہید کر دیئے جائیں اللہ ﷻ کی راہ میں بلکہ وہ تو زندہ ہیں لیکن تم انکی زندگی کا شعور نہیں رکھتے۔“

[سورة المؤمنون ، آیت نمبر 100]

3 ----- وَمَنْ وَرَّاهُمْ بَرْزَخٌ إِلَى يَوْمِ يُبْعَثُونَ ○

ترجمہ آیت مبارکہ : ”اور ان (سب مرنے والوں) کے پیچھے برزخ (یعنی بٹھا ہوا پردہ) حائل ہے (موت سے لے کر قیامت کے) اٹھائے جانے والے دن تک۔“

نوٹ : مندرجہ بالا آیات سے شہداء کرام رحمہم اللہ اور انبیاء کرام علیہم السلام کی بدرجہ اولیٰ اور بالخصوص امامُ الانبیاء والمرسلین ﷺ کی ﴿برزخی زندگی﴾ کی اعلیٰ ترین خصوصیات کا علم ہوتا ہے اور ساتھ ہی ساتھ یہ بھی پتہ چلتا ہے کہ ﴿برزخی زندگی﴾ کا شعور کسی انسان کے بس کی بات نہیں بلکہ اس کا علم صرف اور صرف اللہ ﷻ کے ساتھ خاص ہے۔ شریعت کی اصطلاح میں ایسی چیز کو ﴿مُتَشَابِهات﴾ کہا جاتا ہے اور انکی کیفیت میں پڑنا سرسراہی اور فتنے کا باعث ہے چنانچہ اللہ ﷻ نے ﴿مُتَشَابِهات﴾ سے متعلق واضح طور پر ارشاد فرمایا :

4 ----- فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِنْ عِنْدِ رَبِّنَا وَمَا يَذَّكَّرُ إِلَّا أُولُو الْأَلْبَابِ ○

[سورة آل عمران ، آیت نمبر 7]

ترجمہ آیت مبارکہ : ”پس جن لوگوں کے دلوں میں ٹٹھراہٹ ہوتا ہے تو وہ ﴿مُتَشَابِهات﴾ (جن کا شعور نہیں دیا گیا ہے) کے پیچھے لگ جاتے ہیں تاکہ اُن سے فتنہ تلاش کریں اور مراد اصلی کا پتہ لگائیں، حالانکہ انکی حقیقت سوائے اللہ ﷻ کے کوئی نہیں جانتا۔ اور جو لوگ علم میں پختہ ہیں وہ تو یہی کہتے ہیں کہ ہم تو ان تمام آیات پر ایمان لاتے ہیں (بغیر کسی کیفیت میں پڑے) یہ تمام آیات ہمارے رب کی طرف سے ہیں، اور نصیحت تو نہیں حاصل کرتے مگر صرف وہ جو عقل مند ہیں۔“

”حیات النبی ﷺ کا مسئلہ“ اور گستاخانہ واقعات افسوس ! بعض لوگوں کو شیطان نے **وہی (قرآن اور اسکی تفسیر یعنی صحیح احادیث)** کی بجی

تعلیمات کے برعکس ﴿مُتَشَابِهات﴾ کے پیچھے لگاتے ہوئے گستاخانہ واقعات اُمت میں پھیلا کر گمراہی کا دروازہ کھول دیا ہے۔ اسی ضمن میں ایک ﴿گستاخانہ وجھوٹا واقعہ﴾ ملاحظہ فرمائیں :

”سید احمد رفائی مشہور اکابر صوفیہ میں سے ایک ہیں انکا قصہ مشہور ہے کہ جب 555ھ میں حج سے فارغ ہو کر وہ قبر رسول ﷺ کے مقابل کھڑے ہوئے تو دور عربی اشعار پڑھے :-----

☆ **اردو میں ترجمہ :** ”دوری کی حالت میں اپنی روح کو آستانہ اقدس پہنچا کرتا تھا، وہ میری نائب بن کر آستانہ اقدس چوتی تھی۔ اب جسموں کی حاضری کی باری آئی ہے تو اپنا ہاتھ

مبارک عطا فرمائیں تاکہ میرے ہونٹ اُسکو چومیں۔“ اس پر قبر شریف سے ہاتھ مبارک باہر نکلا اور انھوں نے اُس کو چوما۔ کہا جاتا ہے اُس وقت 90 ہزار کا مجمع مسجد نبوی ﷺ میں موجود تھا

جنہوں نے اس واقعہ کو دیکھا جن میں پیران پیر شیخ عبدالقادر جیلانی رحمۃ اللہ علیہ کا نام بھی ذکر کیا جاتا ہے۔“

[دیوبندی : مولانا شیخ نذیرا سہارنپوری "فضائل حج" واقعہ 12 صفحہ 166 ، بریلوی : مولانا محمد الیاس قادری "فیضان سنت" مصافحہ و معانقہ کی سُننیں صفحہ 654]

نوٹ : سیدہ عائشہ رضی اللہ عنہا رسول اللہ ﷺ کی وفات کے بعد 47 سال تک قبر مبارک والے حجرہ میں رہیں مگر آپ نے کبھی بھی رسول اللہ ﷺ کی ﴿برزخی زندگی﴾ میں آپ ﷺ

سے قبر مبارک پر ملاقات نہیں کی۔ حتیٰ کہ جب آپ رضی اللہ عنہا نے اجتہادی غلطی کے باعث سیدنا علی رضی اللہ عنہ سے جنگ کا فیصلہ کیا تب بھی رسول اللہ ﷺ نے اپنا ہاتھ مبارک باہر نہیں نکالا۔

”حیات النبی ﷺ کا مسئلہ“ اور صحابہ کرام رضی اللہ عنہم کا عقیدہ تمام مخلوقات سے اعلیٰ ﴿برزخی زندگی﴾ سیدنا مُحَمَّد رسول اللہ ﷺ کو حاصل

ہے مگر صحابہ کرام علیہم الرضوان جنہوں نے خود اپنی آنکھوں سے رسول اللہ ﷺ کی دنیاوی زندگی میں ہزاروں حسی عجوات دیکھے تھے، آپ ﷺ کی وفات کے بعد کبھی یہ جرات نہیں کی کہ

﴿برزخی زندگی﴾ کو آپ ﷺ کی ﴿دنیاوی زندگی﴾ پہ قیاس کرتے ہوئے آپ ﷺ کی قبر مبارک پہ جا کر کوئی مجرہ طلب کریں کیونکہ وہ جانتے تھے کہ ایسی حرکت کرنا گستاخی ہے چنانچہ :

☆ **ترجمہ صحیح حدیث :** سیدنا انس بن مالک رضی اللہ عنہ روایت کرتے ہیں : ”سیدنا عمر بن خطاب رضی اللہ عنہ کے زمانہ میں جب لوگ قحط سالی کا شکار ہو جاتے تو آپ ﷺ سیدنا عباس بن

عبدالطلب رضی اللہ عنہ کے وسیلہ سے بارش کی دعا کرتے اور یوں عرض کرتے : اے اللہ ﷻ بے شک پہلے پہل ہم اپنے نبی ﷺ کو تیری بارگاہ میں وسیلہ کے طور پر پیش کرتے تھے اور (انکی

دُعا کی برکت سے) تو ہم پہ بارش برسا دیا کرتا تھا۔ (آپ ﷺ کی وفات کے بعد) اب ہم تیری بارگاہ میں اپنے نبی ﷺ کے چچا کو وسیلہ کے طور پر لے کر آتے ہیں۔ پس (انکی دُعا کی

برکت سے) ہم پر بارش نازل فرما۔ (سیدنا انس رضی اللہ عنہ فرماتے ہیں) پس یوں اُن پر بارش برس پڑتی۔“

[صحیح بخاری "کتاب الاستسقاء" حدیث نمبر 1010]

آخری نصیحت سیدنا عمر رضی اللہ عنہ نے نبی ﷺ کی اعلیٰ ترین ﴿برزخی زندگی﴾ کے باوجود قبر پہ جا کر آپ ﷺ سے دُعا نہیں کروائی بلکہ آپ ﷺ کے چچا کو وسیلہ کے طور پر لا کر اُن

سے دُعا کروائی اور اُمّتِ مُحَمَّد یہ ﷺ کو یہ عقیدہ سمجھا دیا کہ ﴿صحیح وسیلہ شخصی﴾ ﴿دنیاوی زندگی﴾ میں موجود نیک آدمی سے دُعا کروانا ہے اور اسی عقیدہ پر اُمت کا اجماع ہے۔ ﴿الْحَمْدُ لِلّٰہ﴾